

Врз основа на член 20, став 1, точка 1 од Статутот на Комората на Република Северна Македонија за приватно обезбедување, Собранието на Комората на својата седница, одржана на 31.03.2021 година донесе

СТАТУТ

НА КОМОРА НА РЕПУБЛИКА СЕВЕРНА МАКЕДОНИЈА ЗА ПРИВАТНО ОБЕЗБЕДУВАЊЕ

ПРЕЧИСТЕН ТЕКСТ

I ОПШТИ ОДРЕДБИ

Член 1

Со овој Статут се утврдува: името на Комората, седиштето на Комората, печатот и штембилот, организацијата, надлежноста, составот, начинот на избор, правата и обврските на органите на Комората, актите на Комората, средствата на Комората, стручната служба на Комората како и други одредби од работењето на Комората.

Член 2

Сите правни лица кои дејноста приватно обезбедување ја вршат во вид на давање на услуги се здружуваат во Комора на Република Северна Македонија за приватно обезбедување, заради заштита и унапредување на стручноста, професионалноста и деловноста и заради заштита на професијата.

Правните лица кои вршат приватно обезбедување за сопствени потреби може да се здружуваат во Комората.

Комората дејствува на цела територија на Република Северна Македонија со цел да се обезбеди поуспешно вршење на дејноста приватно обезбедување.

Член 3

Името на Комората гласи: Комора на Република Северна Македонија за приватно обезбедување, во натамошниот текст: Комората.

Член 4

Седиштето на Комората е во Скопје, Ул. 50 Дивизија број 34.

Член 5

Комората има право на правно лице.

Член 6

Комората има свој симбол. Формата и содржината на симболот ја утврдува Собранието на Комората по предлог на Управниот одбор.

Член 7

Комората има свој печат и штембил. Печатот има тркалезна форма со пречник од 4 см. Во внатрешноста страна на печатот во форма на полукруг напишан е следниов текст: Комора на Република Северна Македонија за приватно обезбедување. Во средина на печатот е грбот на Република Северна Македонија, под грбот е наведено седиштето Скопје. На самиот раб на печатот во форма на круг се исцртани две паралелни тенки линии.

Член 8

Штембилот на Комората има правоаголна форма со следна содржина : ознака на грбот на Република Северна Македонија, Комора на Република Северна Македонија за приватно обезбедување, празен простор на број и датумот на актот (кој се прима или испраќа), Скопје. Доколку на писменото има меморандум, штембилот не се втиснува. Штембилот ги има следниве димензии: должина 8 см, ширина 4 см.

Член 9

Комората ја претставува и застапува претседателот на Комората. Правата и обврските на претседател на Комората се утврдуваат во согласност со законот за приватно обезбедување и одредбите на овој Статут, како и другите акти на Комората.

Член 10

Комората може да се зачлени во повеќе меѓународни организации од сличен тип и надлежности, а за зачленувањето одлучува Управниот одбор на Комората.

Член 11

Работата на Комората е од јавен карактер.

Правното лице кое врши приватно обезбедување, пред започнувањето со вршење на дејноста задолжително потпишува изјава за здружување и со тоа се запишува во имениците на правни лица кои вршат приватно обезбедување, кое што ги води Комората. Образецот на изјавата за здружување е прилог број 1 кон овој Статут.

Со уписот во соодветниот именик од став 2 на овој член, правното лице станува член на Комората и се стекнува со сите права и обврски што произлегуваат од закон, овој Статут и други подзаконски акти на Комората.

Во комората можат да членуваат и почесни членови – физички лица кои покажале посебен интерес во развитокот на обезбедувањето на лица и имот и работата на Комората. Почесните членови не може да бидат бирани во органи на Комората и немаат право на глас.

II ОСНОВНА ДЕЈНОСТ НА КОМОРАТА

Член 12

Основни цели на Комората се: заштита и унапредување на стручноста, професионалноста, деловноста и заштита на професијата.

Член 13

Дејноста на Комората е уредена со Уставот, законите, меѓународните договори ратификувани во Собранието на Република Северна Македонија, Статутот и други подзаконски акти на Комората.

Член 14

Дејноста што ја врши Комората е од јавен, самостоен, независен и општ интерес.

Член 15

Комората ги претставува правните лица кои вршат приватно обезбедување и ги застапува нивните интереси.

Член 16

Комората врши упис на:

- правни лица кои вршат приватно обезбедување во имениците на правни лица кои вршат приватно обезбедување и
- физички лица кои имаат Лиценца за обезбедување во именикот на издадени лиценци.



III ОРГАНИ НА КОМОРАТА

Член 17

Органи на управување на Комората се:

- Собрание
- Управен одбор и
- Претседател на Комората.

Други тела на Комората се:

- Надзорен одбор
- Дисциплински совет ,
- Стручен совет,

СОБРАНИЕ НА КОМОРАТА

Член 18

Собранието е највисок орган на Комората.

Собранието на Комората го сочинуваат овластени претставници со легитимација од правни лица кои вршат приватно обезбедување, кои се здружени во Комората.

Правно лице кое има дозвола за вршење на приватно обезбедување во вид на давање на услуги, за вршење на физичко обезбедување, кое има помалку од 15 легитимации за физичко обезбедување, нема право на присуство на седница на собрание.

Правно лице кое има дозвола за вршење на приватно обезбедување во вид на давање на услуги, за вршење на физичко обезбедување, кое има од 15 до 30 легитимации за физичко обезбедување има право на 1 глас на седница на Собрание.

Правно лице кое има дозвола за вршење на приватно обезбедување во вид на давање на услуги, за вршење на физичко обезбедување, кое има од 31 до 45 легитимации за физичко обезбедување има право на 2 глас на седница на Собрание и понатаму уште по еден глас на секои следни 15 легитимации за физичко обезбедување.

Правно лице кое има дозвола за вршење на приватно обезбедување во вид на давање на услуги, за вршење на техничко обезбедување, кое има помалку од 3 легитимации за техничко обезбедување, нема право на присуство на седница на собрание.

Правно лице кое има дозвола за вршење на приватно обезбедување во вид на давање на услуги, за вршење на техничко обезбедување, кое има од 3 до 6 легитимации за техничко обезбедување има право на 1 глас на седница на Собрание.

Правно лице кое има дозвола за вршење на приватно обезбедување во вид на давање на услуги, за вршење на техничко обезбедување, кое има од 7 до 10 легитимации за техничко обезбедување има право на 2 гласа на седница на Собрание и понатаму уште по еден глас на секои следни 3 легитимации за техничко обезбедување.

Правно лице кое има дозвола за вршење на приватно обезбедување за сопствени потреби, за вршење на физичко обезбедување, кое има помалку од 10 легитимации за физичко обезбедување, нема право на присуство на седница на Собрание.

Правно лице кое има дозвола за вршење на приватно обезбедување за сопствени потреби, кое има од 10 до 20 легитимации за физичко обезбедување и е здружен во Комората има право на 1 глас на седница на Собрание.

Правно лице кое има дозвола за вршење на приватно обезбедување за сопствени потреби, кое има од 20 до 30 легитимации за физичко обезбедување и е здружен во Комората има право на 2 гласа на седница на Собрание и понатаму уште по еден глас на секои следни 10 легитимации за физичко обезбедување.

Правно лице кое има повеќе гласови за Седница на Собрание, има обврска да овласти 1 лице да ги претставува и застапува правата и интересите на правното лице со број на гласови соодветно на бројот на службени легитимации.

Овластеното лице го докажува својот легитимитет за присуство на седница на Собрание со валидно полномошно од правното лице.

Валидно полномошно за присуство на седница на собрание е полномошно издадено од правно лице на свој вработен со важечка легитимација од правното лице кое што го

издава полномошното и истото не може да се пренесува на други лица. Образец на полномошното за присуство на седница на собрание е прилог број 2 кон овој Статут.

Собранието може да се одржи по потреба.

Вонредна седница на Собранието на Комората може да свика Претседателот на Комората или во случај на негова спреченост член на Управен Одбор, со писмено овластување од Претседателот на Комората. Претседателот или овластеното лице ја свикува вонредната седница на Собрание на Комората со одлука на Управниот одбор, донесена со просто мнозинство од вкупниот број на членови на Управниот одбор или на писмено барање од најмалку 40 % од вкупниот број на членови на Комората.

Доколку Претседателот на Комората, или овластеното лице не ја свика седницата во рок од еден месец од денот на донесувањето на Одлуката на Управниот одбор, односно од поднесувањето на писмено барање за свикување на седницата, седницата ќе се свика со Одлука на Управниот одбор донесена со двотретинско мнозинство од вкупниот број на членови на Управниот Одбор.

Член 19

Начинот на свикување, работење на Собранието, редот и дисциплината, утврдувањето на дневниот ред, како и начинот на одлучување, се регулира со деловник за работа на Собранието.

Член 20

Собранието на Комората донесува:

- Статут на Комората
- Деловник за работа на Собранието
- Кодекс на професионалната етика на вршителите на приватно обезбедување
- Правилник за дисциплинска одговорност и дисциплинска постапка
- Одлуки, заклучоци и препораки
- Избира членови на Управен одбор
- Избира надзорен одбор и други комисии (постојани или временни)
- Одлучува за висината на членарината и начинот на плаќањето
- Усвојува годишна сметка на изминатата година
- Усвојува програма за работа на Комората за наредната година
- Разгледува и усвојува извештај за севкупните активности и работа на Комората, како и поединечни извештаи.
- Врши и други работи утврдени со Закон

Член 21

Со собранието раководи претседателот на Комората, а во случај на негова спреченост, со Собранието раководи член на Управен одбор, писмено овластен од Претседателот на Комората , исклучиво за таа седница.

УПРАВЕН ОДБОР

Член 22

Управниот одбор е извршен орган на Комората.

Претседателот на Управниот одбор е и Претседател на Комората.

Управниот одбор е заедно со претседателот на Управниот Одбор го сочинуваат 7 членови, кои имаат важечки легитимации од различни правни лица.

Седниците на Управниот Одбор ги свикува Претседателот на Управниот Одбор.

Седницата на Управниот Одбор може да биде свикана и на барање на една третина од членовите од вкупниот број на Управниот Одбор.

Управниот Одбор полноважно може да одлучува ако на седницата присуствуваат повеќе од половина членови на Управниот Одбор.

Управниот одбор своите одлуки по правило ги донесува со мнозинство на гласови на присутните членови на седницата на Управниот Одбор, освен за оние за кои е потребно посебно мнозинство.

Начинот на свикување на седниците на Управниот Одбор се регулира со деловник за работа на Управниот Одбор.

На Претседателот на Управниот Одбор и членовите на Управниот одбор им следува надомест за работата.

Висината на надоместокот се утврдува со посебна одлука на Управниот Одбор на Комората.

Членовите на Управниот Одбор ги избира Собранието, со мандат од 4 (четири) години, на тајно гласање.

За член на Управен Одбор може да се избере само лице со легитимација за вршење на работи на приватно обезбедување, вработено во правно лице кое е здружено во Комората.

Член 23

Управниот одбор ги има следниве права и обврски:

- ги подготвува седниците на Собранието на Комората,
- ги извршува одлуките на Собранието на Комората,
- го утврдува Нацрт на Статутот и други акти на Комората,
- одлучува по жалбите против одлуките на дисциплинскиот совет донесени во дисциплинска постапка,
- ја утврдува годишната пресметка,
- ја контролира уплатата на чланарината и презема соодветни мерки против оние правни лица што не ја подмириле во определениот рок,
- редовно подготвува и доставува предлози и мислење до Министерот за внатрешни работи,
- се грижи за обезбедување на законитоста и правната примена на прописите, презема мерки за заштита на Комората, донесува програма за работа за тековната година во согласност со програмата на Собранието на Комората,

Управниот одбор одлучува и за други прашања кои се со закон и со овој статут ставени во негова надлежност како и за оние прашања кое се од интерес на Комората, а не се определува надлежност на било кој друг орган.

Член 24

Управниот одбор ако управува и работи спротивно на законските прописи, Статутот и други акти на Комората или причини штета на Комората или нејзин член како и доколку работи не ефикасно Собранието, по предлог на Надзорниот Одбор може да го разреши целиот Управен Одбор или негов член и пред истекот на мандатот и тоа :

- Ако управува и работи спротивно на законските прописи, Статутот и другите акти на Комората.
- Ако причини штета на Комората или нејзин член.
- Ако не ги врши своите должности или не ги врши одговорно, или ги врши неблаговремено.
- Ако Управниот одбор не подготви и не поднесе извештај до Собранието на Комората.
- Ако член на Управниот одбор отсуствува два пати неоправдано од седницата на Управниот одбор.
- Ако член на Управниот Одбор му е ~~изречена дисциплинска мерка~~ 
- Ако член на Управниот Одбор со ~~правосилна~~ ~~изречена~~ одлука е осуден за сторено кривично дело, со ефективна ~~изнана~~ ~~затвор~~ во времетраење од најмалку 6 (шест) месеци.
- Ако член на Управен Одбор повеќе нема легитимација.

Доколку бидат разрешени најмалку 4 (четири) член на Управниот Одбор поради причини наведени во став 1, точка 1-8 од овој член, Управниот Одбор се распушта и се спроведува постапка за избор на нови членови на Управен Одбор.

ПРЕТСЕДАТЕЛ НА КОМОРАТА

Член 25

Претседателот на Комората ги има следниве права и обврски:

- ја претставува и застапува Комората,
- ги закажува седниците на Собранието и Управниот одбор,
- дава писмено овластување за член на Управен Одбор, кој ќе раководи со седница на Собрание, во случај на спреченост на Претседателот,
- ги спроведува одлуките на Собрание,
- ги спроведува одлуките на Управниот Одбор,
- ги спроведува одлуките на Дисциплинскиот совет,
- ги потпишува записниците на Собранието и Управниот Одбор,
- ги потпишува општите акти на Комората и се грижи за нивно извршување,
- ги потпишува патните налози за патување во земјата и странство,
- ја организира стручната служба на Комората,
- се грижи за работењето на Комората да се врши според законските прописи, Статутот и другите акти на Комората,
- подготвува извештај за работењето на Управниот одбор и другите органи и ги доставува до Собранието на Комората,

- одлучува за ангажирање надворешни лица – еминентни стручњаци од поедини области, кои ќе учествуваат во работата на Стручниот совет;
- се грижи за заштита на угледот на Комората и сите членови,
- донесува решенија, наредби, упатства и налози за спроведување на одлуките на Собранието, Управниот одбор, дисциплинскиот совет, како и решенија на Министерот за внатрешни работи,
- назначува мандатно верификациона комисија

Врши и други работи што му се во надлежност со Законот, Статутот и други подзаконски акти на Комората. Во случај на спреченост на Претседателот замената ја врши член на Управниот одбор што ќе го определи Претседателот на Комората.

Член 26

Претседател на Управниот Одбор се избира од членовите на Управниот Одбор, со просто мнозинство од вкупниот број на членови на Управниот Одбор.

Претседателот на Управниот Одбор е со мандат 4 (четири) год, со право на реизбор. Гласањето за избор на Претседател на Управниот Одбор е јавно.

Член 27

Претседателот на Комората може да биде разрешен од должноста претседател спротивно на неговата волја до колку:

- не работи во согласност со законските прописи,
- не ги почитува одредбите на овој Статут, одлуките на Собранието и Управниот Одбор, дисциплинскиот совет и истите не ги спроведува или ненавремено ги спроведува,
- доколку со своето работење како Претседател причини материјална штета на Комората,
- доколку биде осуден за кривично дело со умисла и одлуката стане правосилна.

Иницијатива за сменување на Претседател на Комора може да покренат најмалку две третини од членовите на Управниот Одбор или најмалку 40 % од вкупниот број на членови на Собранието.

Предлогот по иницијатива за разрешување на Претседател на Комората го утврдува Управниот Одбор, со двотретинско мнозинство. Одлука за разрешување на претседателот на Комората донесува Собранието на Комората, со двотретинско мнозинство од вкупниот број членови на Собранието.

НАДЗОРЕН ОДБОР

Член 28

Надзорниот одбор на Комората го сочинуваат претседател и двајца членови кои имаат важечки легитимации од различни правни лица, што ги избира Собранието на Комората од редот на своите членови.

Член 29

Надзорниот одбор ја следи примената на одредбите на овој Статут и другите подзаконски акти на Комората од страна на органите и телата на Комората.

Член 30

Надзорниот одбор го проверува материјалното и финансиското работење на Комората како и начинот на користење на средствата на Комората.

Член 31

Сите органи и тела на Комората се должни да му обезбедат услови за работа на Надзорниот одбор во врска со вршење на надзорот.

Член 32

Надзорниот одбор е должен да поднесува до Собранието на Комората извештај за својата работа особено за примената на Статутот и другите подзаконски акти на Комората, како и за материјалното и финансиското работење на Комората, најмалку еднаш годишно при усвојување на извештаите и програмите за работа за претходната година и завршна сметка на Комората.

Член 33

Седница на Надзорниот ја свикува и раководи Претседателот на Надзорниот одбор. Комисијата работи во полн состав. За одржаната контрола на седниците се води записник, записникот го потпишуваат сите членови на надзорниот одбор.

Член 34

Надзорниот одбор покрај наведените работи по овој Статут може да врши други работи што произлегуваат од други акти на Комората.

Член 35

Надзорниот одбор е со мандат од 4 (четири) год, со право на реизбор. Гласањето за избор на Надзорниот одбор е јавно.

ДИСЦИПЛИНСКИ СОВЕТ

Член 36

Дисциплинскиот совет е составен од 3 (три) члена, кои имаат важечки легитимации од различни правни лица, од кои од еден се избира за претседател.

Членовите на Дисциплинскиот совет ги избира Собранието на Комората.

Член 37

Дисциплинскиот совет ја спроведува дисциплинската постапка по поднесено барање за спроведување на дисциплинска постапка,

Член 38

Сите прашања поврзани со дисциплинска одговорност и дисциплинска постапка подетално се уредуваат во правилник за дисциплинска одговорност и дисциплинска постапка.

Член 39

Дисциплинскиот совет е со мандат од 4 (четири) год, со право на реизбор. Гласањето за избор на Дисциплинскиот совет е јавно.

СТРУЧЕН СОВЕТ

Член 40

Стручниот совет е стручно тело на Комората. Стручниот совет го избира Управниот одбор на Комората.

Стручниот совет е составен од 7 (седум) членови.

Во случај на потреба Претседателот на Комората може да ангажира надворешни лица – еминентни стручњаци од поедини области, кои ќе учествуваат во работата на Стручниот совет.

Член на Стручниот совет има право на надомест за својата работа.
Висината на надоместокот ја определува Управниот одбор.

ДРУГИ КОМИСИИ И РАБОТНИ ТЕЛА НА КОМОРАТА



Член 41

Управниот одбор може да формира и други комисии и работни тела (постојани или временни) во зависност од потребите на Комората.

ИЗБОР НА ОРГАНИ НА КОМОРАТА

Член 42

Правното лице кое врши приватно обезбедување и кое е здружено во Комората има право да предложи свој вработен со важечка легитимација за вршење на работи за приватно обезбедување за член во орган и тело на Комората. Секое правно лице има право да предложи 1 кандидат за член во еден огран или тело. Образецот за кандидатура е прилог број 3 кон овој Статут.

Кандидатот за избор мора да има писмена поддршка од најмалку 100 лица со легитимација.

Стручната служба на Комората врши проверка на исполнетоста на условите за кандидатура на секој пријавен кандидат поединечно.

По утврдување на кандидатите кои ги исполниле условите, во рок од 15 дена, стручната служба изготвува гласачки ливчиња на кои се наведени имињата на кандидатите за кои ќе се гласа.

Кандидатите кои добиле најголем број на гласови се избрани во органи на Комората.

ИЗБОРНА КОМИСИЈА

Член 43

Изборите ги спроведува изборна комисија составена од три члена. Изборната комисија ја избира Собранието по предлог на претседателот на Комората, за спроведување само на конкретните избори, за кои е именувана.

Изборната комисија се грижи за законитост на изборната постапка.

Со изборната комисија раководи претседател на комисијата и во нејзино име поднесува извештај на собранието. Гласањето се врши на тој начин што претседателот на изборната комисија ги повикува присутните да гласаат кои што се запишани во гласачкиот список.

Гласачкиот лист се внесува во гласачка кутија. По завршувањето на гласањето изборната комисија ги преbroјува гласачките ливчиња, утврдува дали има неважечки ливчиња, колку е нивниот број и ги утврдува резултатите од гласањето.

За време на спроведувањето на изборите како и за време на утврдување на резултатот од гласањето, изборната комисија поднесува до Собранието извештај за својата работа.

Продолжување на мандатот на органи и тела на Комората

Член 43-а

Мандатот на Управниот одбор, Претседателот на Комората, Надзорниот Одбор и Дисциплинскиот совет, којшто истекува непосредно пред прогласување или за време на воена, вонредна, кризна или друга состојба прогласена од надлежен државен орган се продолжува за времетраењето на состојбата, а најдоцна до избор на нов состав на органите и телата.

Избор на нови членови на органите и телата на Комората ќе се изврши најдоцна во рок од 6 месеци од завршувањето на состојбата од став 1 на овој член.

Одлука за продолжување на мандатот на органите од став 1 на овој член донесува Управниот Одбор.

IV. АКТИ НА КОМОРАТА

Член 44

Акти на Комората се – статут, деловник за работа на собранието, кодекс на професионална етика, правилник за дисциплинска одговорност и дисциплинска постапка, кои ги донесува Собранието, и правилник за организација и работа на стручна служба, деловник за работа на Управниот одбор, како и други подзаконски акти на Комората, кои ги донесува Управниот одбор.

Член 45

Иницијативата за донесување или измена на актот на Комората може да даде секој член на Комората, член на Управниот одбор или претседателот на Комората. Одлука за поведување на постапката донесува Управниот Одбор.

Актот донесен од Собранието влегува на сила на денот на неговото донесување.

ИМЕНИЦИ НА КОМОРАТА

Член 46

Комората ги води следните именици:

- именик за евиденција на издадени лиценци за вршење на приватно обезбедување,
- именик за евиденција правни лица кои вршат приватно обезбедување во вид на давање на услуги,
- именик за евиденција на правни лица кои вршат обезбедување за сопствени потреби и
- именик за евиденција на издадени легитимации
- именик за евиденција на издадени потврди за дозволи за работа
- именик за евиденција за спроведено контролно гагање



V. СТРУЧНА СЛУЖБА НА КОМОРАТА

Член 47

Стручните и административните работи на Комората ги врши стручната служба на Комората. Делокругот на работите, работните задачи, бројот на вработени и условите за работата, платите, и обврските од работниот однос се утврдуваат во согласност со законските прописи и потребите на Комората утврдени со посебен правилник за организација и работа на стручна служба што го донесува Управниот одбор по предлог на Претседателот на Комората.

Член 48

Со работа на стручна служба раководи секретар. Секретарот ја застапува и претставува стручната служба и врши други работи утврдени со Правилникот за организација и работа на стручната служба, како и работи со кои ќе ги задолжи Претседателот на Комората.

VI. СРЕДСТВА НА КОМОРАТА

Член 49

Средствата на Комората се обезбедуваат од надоместоци добиени од спроведување на оспособување, полагање на стручен испит за вршење работи на приватно обезбедување, издадени лиценци и легитимации за вршење работи на приватно обезбедување, контролни гагања, чланаарини и др.

Член 50

За состојбата на средствата на Комората се составува завршна сметка.

Завршната сметка ја утврдува Управниот одбор, а ја одобрува Собранието.

VII. ПОПИС

Член 51

Пописот на основните средства и имотот се врши во согласност со законските одредби. Пописот го врши комисија формирана од страна на Претседателот на Комората.

Член 52

Пописот се спроведува по истекот на календарската година. Пописните листи се предаваат на стручната служба на Комората, а ги одобрува Управниот Одбор на Комората.

VIII. ПРИЗНАИЈА

Член 53

Свечени признанија на Комората се:

- благодарници
- плакета
- почесен член

Член 54

Признанијата се доделуваат со одлука на Управниот одбор на Комората, а по предлог на Претседателот на Комората.

IX. ЗАВРШНИ ОДРЕДБИ

Член 55

Статутот влегува во сила со денот на донесувањето на седница на Собрание.

Скопје, 31.03.2021 год.



Претседател

М-р Верица Милеска Стефановска

